



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 6 Vol. VI	തിരുവനന്തപുരം, ചൊവ്വ Thiruvananthapuram, Tuesday	2017 മാർച്ച് 7 7th March 2017	നമ്പർ } No. } 10
		1192 കുംഭം 23 23rd Kumbham 1192	
		1938 ഫാൽഗുനം 16 16th Phalgunam 1938	

PART III

Industries Department

ക്ലെയിം നോട്ടീസ്

നമ്പർ എൽ.ഐ.സി./എസ്.സി.വി.സി.എസ്. എ.1175/2016.
2017 ജനുവരി 7.

തിരുവനന്തപുരം കയർ വികസന ഡയറക്ടറുടെ 19-11-2016-ാം തീയതിയിലെ സി. എസ്.4/7680/16-ാം നമ്പർ ഉത്തരവ് പ്രകാരം വട്ടക്കുറ്റിത്തറ സംയോജിത കയർ വ്യവസായ സഹകരണ സംഘം ക്ലിപ്തം നമ്പർ എ. 1175-ന്റെ ചുമതല 4-1-2017-ന് ആലപ്പുഴ കയർ പ്രോജക്ട് ഓഫീസിലെ ലിക്വിഡേഷൻ ഇൻസ്പെക്ടർ ഏറ്റെടുത്തിട്ടുള്ളതാകുന്നു. ആയതിനാൽ ടി സംഘത്തിൽനിന്നും ആർക്കെങ്കിലും എന്തെങ്കിലും തുക ലഭിക്കാനുണ്ടെങ്കിൽ ആയത് ഈ ക്ലെയിം നോട്ടീസ് പ്രസിദ്ധപ്പെടുത്തിയ തീയതി മുതൽ 60 ദിവസത്തിനകം ലഭിക്കാനുള്ള തുകയുടെ വിശദവിവരം ആലപ്പുഴ കയർ പ്രോജക്ട് ഓഫീസിലെ ലിക്വിഡേഷൻ ഇൻസ്പെക്ടറെ രേഖാമൂലം അറിയിക്കേണ്ടതാണ്. ടി തീയതിക്കുശേഷം അറിയിക്കുന്ന യാതൊരു ബാധ്യതകളോ അവകാശങ്ങളോ പരിഗണിക്കുന്നതല്ലായെന്നും അറിയിച്ചു കൊള്ളുന്നു.

പ്രോജക്ട് ഓഫീസ് (കയർ), (ഒപ്പ്)
ആലപ്പുഴ. ലിക്വിഡേഷൻ ഇൻസ്പെക്ടർ (കയർ).

പാലക്കാട് ജില്ലാ വ്യവസായ കേന്ദ്രം മാനേജർ
ആന്റ് വ്യവസായ സഹകരണസംഘം
രജിസ്ട്രാറുടെ നടപടിക്രമം
(ഹാജർ : കെ. എസ്. പ്രദീപ് കുമാർ)

നമ്പർ വി1/5959/2009. 2017 ഫെബ്രുവരി 9.

വിഷയം:—വ്യവസായം—പുതുശ്ശേരി പട്ടികജാതി വനിത സോപ്പ് നിർമ്മാണ വ്യവസായ സഹകരണ സംഘം ക്ലിപ്തം നമ്പർ എസ്. ഇൻഡ്. (പി) 117 പുതുശ്ശേരി, പാലക്കാട് സമാപ്തി കരണം—ലിക്വിഡേഷൻ നിയമിച്ച് ഉത്തരവാകുന്നത്—സംബന്ധിച്ച്.

വായന:—(1) സീനിയർ സഹകരണ ഇൻസ്പെക്ടർ (വ്യവസായം) പാലക്കാടിന്റെ 6-1-2017-ലെ pkd/sci/ind/17 നമ്പർ റിപ്പോർട്ട്.

(2) 6-1-2017-ലെ സംഘം അഡ്മിനിസ്ട്രേറ്ററുടെ തീരുമാനം.

(3) 5-1-2017-ലെ സംഘം പൊതുയോഗ തീരുമാനം. നമ്പർ 1.

പുതുശ്ശേരി പട്ടികജാതി വനിത സോപ്പ് നിർമ്മാണ വ്യവസായ സഹകരണ സംഘം ക്ലിപ്തം നമ്പർ എസ്. ഇൻഡ്. (പി) 117 പുതുശ്ശേരി, പാലക്കാട് എന്ന സംഘം 3-2-1994-ൽ രജിസ്റ്റർ ചെയ്ത് പ്രവർത്തനം ആരംഭിച്ച വ്യവസായ സഹകരണ സംഘമാണ്. സംഘത്തിന്റെ പ്രധാന പ്രവർത്തനം വാഷിംഗ് സോപ്പ് പൊടി ഉൽപാദിപ്പിക്കലാണ്. സംഘത്തിൽ 16 അംഗങ്ങളാണ് ജോലി ചെയ്ത് വന്നത്. എന്നാൽ വിവിധ കാരണങ്ങളാൽ 2009-ൽ സംഘത്തിന്റെ പ്രവർത്തനം പൂർണ്ണമായും നിലച്ചു.

സംഘം നിലവിൽ അഡ്മിനിസ്ട്രേറ്ററുടെ ഭരണത്തിലാണ്. കൂടാതെ സംഘത്തിന്റെ പ്രവർത്തനം തുടരാൻ കഴിയാത്ത സാഹചര്യമാണുള്ളതെന്നും സാമ്പത്തിക പ്രയാസങ്ങളും അംഗങ്ങളുടെ താൽപര്യമില്ലായ്മയും കാരണം സംഘം സമാപ്തീകരിക്കുന്നതിനുള്ള നടപടി സ്വീകരിക്കുന്നതിനായി വായന (3) പ്രകാരം അഡ്മിനിസ്ട്രേറ്റർ വിളിച്ച് ചേർത്ത സംഘം പൊതുയോഗത്തിൽ തീരുമാനിക്കുകയും ചെയ്തിട്ടുണ്ട്.

വായന (1) പ്രകാരം സീനിയർ സഹകരണ ഇൻസ്പെക്ടർ (വ്യവസായം) പാലക്കാട് സമർപ്പിച്ച റിപ്പോർട്ടിൽ സംഘം തുടർന്നു പ്രവർത്തനം പുനരാരംഭിക്കാൻ വലിയൊരു തുക ആവശ്യമാണെന്നും സംഘാംഗങ്ങൾ സംഘം തുടർന്നു കൊണ്ടുപോകാൻ താൽപര്യം പ്രകടിപ്പിക്കുന്നില്ലായെന്നും പൊതുയോഗം വിളിച്ചുകൂട്ടിയതിൽ 13 മെമ്പർമാരും സംഘം ലിക്വിഡേറ്റ് ചെയ്യുന്നതിന് അനുകൂലിച്ചുവെന്നും റിപ്പോർട്ടു ചെയ്തിരിക്കുന്നു. ആയതിനാൽ സംഘം സമാപ്തീകരിക്കുന്നതാവും ഉചിതമെന്നും ശുപാർശ ചെയ്തിട്ടുണ്ട്.

ഉത്തരവ്

മേൽ വിവരിച്ച സാഹചര്യത്തിൽ എന്നിൽ നിക്ഷിപ്തമായ അധികാരങ്ങൾ മുൻനിർത്തി 1969-ലെ കേരള സഹകരണ സംഘം നിയമ വകുപ്പ് 71(1) 72(1) എന്നിവയുടെ അടിസ്ഥാനത്തിൽ പുതുശ്ശേരി വ്യവസായ വികസന ഏരിയയിൽ പ്രവർത്തിച്ചിരുന്ന പുതുശ്ശേരി പട്ടികജാതി വനിത സോപ്പ് നിർമ്മാണ വ്യവസായ സഹകരണ സംഘം ക്ലിപ്തം നമ്പർ എസ്. ഇൻഡ്. (പി) 117 പുതുശ്ശേരി, പാലക്കാട് എന്ന സംഘത്തെ സമാപ്തീകരിക്കുന്നതിനായി സീനിയർ സഹകരണ ഇൻസ്പെക്ടർ (വ്യവസായം) താലൂക്ക് വ്യവസായ ഓഫീസ് പാലക്കാടിനെ ലിക്വിഡേറ്ററായി നിയമിച്ച് ഇതിനാൽ ഉത്തരവാകുന്നു.

ലിക്വിഡേറ്റർ എത്രയും പെട്ടെന്നുതന്നെ സംഘത്തിന്റെ ചുമതല ഏറ്റെടുക്കേണ്ടതും ഈ ഉത്തരവിന്റെ തീയതി മുതൽ പരമാവധി 3 വർഷത്തിനകം സംഘം സമാപ്തീകരിക്കുന്നതിനുള്ള നടപടിക്രമങ്ങൾ സഹകരണ നിയമങ്ങളുടെ അടിസ്ഥാനത്തിൽ പൂർത്തീകരിക്കേണ്ടതുമാകുന്നു. സംഘം പ്രവൃത്തിച്ചിരുന്ന ഷെഡ് വ്യവസായ വകുപ്പിന് തിരിച്ച് നൽകേണ്ടതും സംഘത്തിന്റെ ആസ്തി-ബാധ്യതാ റിപ്പോർട്ട് 3 മാസത്തിനകം ലിക്വിഡേറ്റർ സമർപ്പിക്കേണ്ടതുമാണ്.

(ഒപ്പ്)
ജനറൽ മാനേജർ & രജിസ്ട്രാർ ഓഫ്
ഇൻഡസ്ട്രിയൽ കോ-ഓപ്പറേറ്റീവ്
സൊസൈറ്റീസ്.